



Għajnsielem

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 24 – Il-Hamis 16 ta' Frar 2016

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fis-6:00pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv
	Giuseppi Attard	Ambaxxatur

1.0 Il-laqgħa nbdiet b'talba u giet preseduta mis-Sindku Franco Ciangura.

2.0 Kunsiderazzjoni u Approvazzjoni tal-Minuti

2.1 Inqraw il-Minuti u gew ikkonfermati.

3.0 Kommunikazzjoni mis-Sindku

- 3.1 Is-Sindku rrefera għall-kuntatt li kellu ma' Pamela Pierotti minn Tolfja fejn stiednet lill-Kunsill tagħna sabiex jipparteċipa fi proġett tal-Unjoni Ewropea flimkien magħhom. Il-Kunsill qabel li għandu jipparteċipa.
- 3.2 Is-Sindku rrefera wkoll għal post f'Iceland, bl-isem ta' Grindavik li għandu hafna karettistici li jaqblu mal-lokalita' t'Għajnsielem fosthom il-Blue Lagoon. Huwa qal li għandu sors ta' kuntatti tajbin mas-sindku ta' dan il-post u wera x-xewqa li

jibdew xi kuntatti ma' dan il-post. Il-Kunsill qabel li għandna nibgħatu email u nibdew minn hemm.

4.0 Komunikazzjoni mis-Segretarja

- 4.1 Is-Segretarja rreferiet għall-ittra ta' petizzjoni li preżentaw xi residenti minn Triq Hamri rigward l-inkonvenjent li qed isoffru permezz ta' permessi frekwenti ta' crane għall-użu tal-iżvilupp li qed isir fil-Grand Hotel. Is-Segretarja semmiet li bħala Kunsill ha l-miżura li ma jagħtix permessi aktar minn darbtejn fil-gimgha biex jimminimizza l-inkonvenjent u li l-permessi li jingħataw qed ikunu bejn il-ħin tas-7am u s-7pm. Il-Kunsill qabel li għandu jibgħat dan l-ilment lil Building Regulations Organisation fejn nitolbuhom jivverifikaw l-ilment u jieħdu l-azzjonijiet neċessarji. Għet diskussa wkoll il-possibilita' li jintuża Tower Crane flok mobile crane.
- 4.2 Is-Segretarja għamlet ukoll referenza għal-laqqha li kellha flimkien ma' Dott. Salvatore Mancarella tal-Provincia di Siracusa dwar il-possibilita' li jsieheb lill-komunita' ta' Ghajnsielem fi proġetti magħhom taħt l-Italia Malta. Sar qbil li għandna nifthu aktar id-diskussjonijiet miegħu.
- 4.3 Is-Segretarja rreferiet ukoll għall-problema li nqalgħet din il-gimgha fejn il-Kunsill irċieva kont kbir tad-dawl u l-ilma fuq il-meter ta' Bethlehem f'Ghajnsielem fejn normalment dan kien jiġi ammonti żgħar ħafna u issa gie €2980. Hija semmiet li mall-ewwel inkarigat l-Inġinier ta' Galeacurmi biex jiċċekja jekk il-meter hux bil-ħsara u jimmoniterja l-konsum. Dan gie waħhal meter u ser jiċċekja l-konsum għal gimgha shiha u ser jagħmel rapport ta' x'ser jirriżulta.

5.0 Mistoqsijiet tal-Kunsilliera

- 5.1 Il-kunsillier Larry Buttigieg talab sabiex bankina li tinsab fi Triq il-Ġnien titbaxxa. Peress li din il-bankina m'ilhiex li saret mis-CMU, sar qbil li għandna niehdu parir ta' Perit biex inkunu ċerti li ma nagħmlux ħsara lil terzi.
- 5.2 Il-Kunsillier Larry Buttigieg talab ukoll biex issir ftit *cement* f'Garden Street quddiem Xuereb Court. Sar qbil li dan isir.
- 5.3 Il-Vici Sindku Kevin Cauchi ressaq it-talba sabiex isiru *double yellow lines* faċcata tal-garage tar-residenza Christiana Theuma fi Triq Cordina, peress li dawn in-nies qed isibuha ħafna diffiċli li jdaħħlu u joħorgu t-trakk tagħhom mid-dar. Sar qbil li għandna napplikaw mat-Transport Malta u jiddeċiedu huma t-tul tal-linji.
- 5.4 Il-Vici Sindku Kevin Cauchi ressaq it-talba ta' Josette Zerafa sabiex issir estenzjoni tar-rampa tal-garage tagħha peress li l-karozza qegħda tħokk il-qiegħ. Sar qbil li jsir dan.

- 5.5 Il-Viċi Sindku Kevin Cauchi ressaq it-talba ta' Roseanne Butigieg ta' Triq il-Ġnien sabiex jinbidlu numru żgħir ta' blocks mill-bankina tagħha. Sar qbil li jsir dan.
- 5.6 Is-Sindku Franco Ciangura talab sabiex tinbidel il-bankina ta' Salvina Zammit fi Triq il-Ġnien. Sar qbil li ssir mill-ħaddiema tal-Kunsill.
- 5.7 Il-Viċi Sindku Kevin Cauchi ressaq it-talba ta' Neville Galea sabiex issir mera fi Triq l-Imġarr. Sar qbil li din għandha tiġi ordnata mad-Dipartiment tat-Toroq peress li hi *main road*.
- 5.8 Il-Viċi Sindku Kevin Cauchi talab ukoll sabiex ssir bozza ġdida quddiem ta' Josef Azzopardi fi Triq Dun Spedito Tabone. Peress li hemm talba ta' lampa oħra f'dik it-triq għandna naraw eżatt fejn jinħtieġ isiru u jiżdiedu mal-lista ta' talbiet ta' lampi ġodda.
- 5.9 Tressqet it-talba li għamel Charlie Saliba sabiex jiżdied id-dawl quddiem l-uffiċini tal-Kunsill. Il-Kunsill qabel li dik l-*area* hija tassew mudlama u naraw x'jista' jsir.
- 5.10 Il-Kunsillier Larry Buttigieg staqsa għaliex ser tiġi xxiftjatha l-bozza li wħħlet fi Triq ir-Rgħajjes. Is-sid ta' fejn wehlet ma jridhuwiex u għalhekk ser ikollha tiġi xxiftjatha faċċata.
- 5.11 Il-kunsillier Peter Caruana rrapporta lampi maħruqa ħdejn il-Banċinu, ħdejn il-pumping station u tnejn ħdejn it-Tmun restaurant.
- 5.12 Il-Kunsilliera Karen Xuereb talbet sabiex isir *double yellow line* quddiem *garage* li ser jinbidel f'restaurant fi Triq Sant'Antnin. Is-Sindku semma' wkoll li kellu l-istess talba mingħand ir-residenza ta' maġenbu, Frenċu Agius. Għalhekk sar qbil li għandna nitolbu lil Transport Malta sabiex isiru *double yellow lines* quddiem iż-żewġ postijiet.

6.0 Karnival 2017

- 6.1 Ġie rivedut il-programm tal-Karnival u r-*running order* tiegħu.
- 6.2 Is-Sindku propona li siir kukkanja għat-tfal bir-rigali ta' ħelu u xi ġugarelli. Għall-kukkanja tal-kbar sar qbil li nixtru xi laħam, tiġieġ, salami u ġobon.
- 6.3 Sar qbil ukoll li għandna nagħtu *token* lil daww l-istudenti li għamlu l-*poster* u jiġu preżentati lilhom dakinhar tal-Karnival.
- 6.4 Sar qbil li bħala ġurija għall-kompetizzjonijiet għandna naħtru lil Paul Camilleri Cauchi, Mary Portelli u Brian Borg.

6.5 Bhala dwal intbghatet stima lil Joe Cutajar, Sourcelite u D Illumination Ltd. Il-Kunsill ircieva waħda mingħand Joe Cutajar għall-prezz ta' €400. Sar qbil li għandna mmexxu fuqha.

6.6 Bhala *sound* ser jitqabba Aurelio Bugeja għall-prezz ta' €300.

7.0 Approvazzjoni tal-Financial Statements 2016

7.1 Is-Segretarja preżentat il-Financial Statement 2016 kif preparati mill-Awdituri. Hija spjegat kif il-Kunsill spiċċa s-sena 2016 b'bilanċ ta' 29%. Il-Kunsill innota b'sodisfazzjon dan il-fattur u qabel unanimament li japprova dawn il-Financial Statements u li għandhom jintbghatu minnufih lill-Awdituri, Awditur Ġenerali u lid-Direttur tal-Kunsilli Lokali.

8.0 Hatra ta' ambaxxatur

8.1 Saret referenza għal fatt li l-applikazzjoni għall-hatra ta' ambaxxatur taż-żgħażaġh tagħlaq proprju llum, is-16 ta' Frar 2017 u li għaliha daħħlu żewg applikazzjonijiet, dik ta' Ryan Mifsud u l-oħra ta' Bernard Carabott. Peress li daħħlu żewg applikazzjonijiet il-Kunsill qabel li għandu jtella' bix-xorti min ser ikun l-ambaxxatur. Ix-xorti messet lil Ryan Mifsud.

9.0 Problema tal-funtana tal-Pjazza tad-Dehra

9.1 Saret referenza għal-laqqha li nżammet bejn l-Enginier, il-Perit, Silvio Buttigieg tal-Xtreme u s-Segretarja tal-Kunsill biex tiġi identifikata s-soluzzjoni biex il-funtana tiffunzjona tajjeb issa li saret il-ventilation lill-pump room. Sar qbil li l-aħjar soluzzjoni hi li minflok tinxtara pompa oħra żgħira, għandha tinxtara oħra daqs dik eżistenti u l-load għandha tinqasam bejniethom. Is-Segretarja preżentat *sketch* ta' kif ser jaħdmu l-pompi. Il-Kunsill qabel li tiġi mplimentata din il-procedura u li għandu jitlob lill-kuntrattur u l-inginier jipprovdulna stima tax-xogħolijiet kollha nvoluti.

10.0 Proġetti Kapitali

10.1 Is-Sindku rrefera għal-laqqha li kellu mal-Perit Edward Scerri rigward il-possibilita' ta' sottomissjoni ta' applikazzjoni għall-irrangar ta' toroq għall-bdiewa. Huwa semma' li flimkien marru raw Triq il-Briegħen u t-Triq tax-Xatt l-Aħmar. Il-Perit spjega kif Triq il-Briegħen tikkwalifika perfettament filwaqt li għandu d-dubju rigward it-Triq tax-Xatt l-Aħmar peress li diga hi bil-konkrit. Sar qbil li għandna naraw x'jinhtieg isir biex ndaħħlu l-applikazzjoni tagħna kemm jista' jkun malajr. Sar qbil li fl-applikazzjoni għandu jiġu nkluzi wkoll l-irrangar ta' hitan.

- 10.2 Is-Sindku rrefera wkoll għall-aktar opportunitajiet ta' fondi rurali u huwa rrefera għall-possibilita' li jiġu rrangati l-hitan tas-sejjeħ li hemm taħt Chambray. Hawnhekk giet diskussa l-possibilita' li naraw kif nistharrġu biex naghmlu proġett anke bi sħab ma' xi entita' oħra. Il-Kunsill għalhekk qabel li għandu jitlob laqgħa mal-Ministru għal Ghawdex sabiex jiġi diskuss dan il-proġett.
- 10.3 Sar qbil ukoll li għandna nistharrġu xi fondi sabiex nirrangaw wkoll Triq ta' Sant'Eliju.
- 10.4 Is-Sindku propona li għandna nagħtu bidu l-proġett tat-trinka u tarag ta' Pjazza 10 ta' Diċembru sabiex tkun lesta l-ewwel fazi tiegħu sal-festa. Sar qbil li dan għandna napplikaw għalih taħt il-Fondi tal-UIF. Huwa propona wkoll li sal-festa nagħtu uplift lill-Pjazza Tolfa. Gie deciz li sabiex inhaffu l-process neliminaw il-kompetizzjoni u navvicinaw lil Paul Stellini peress li għandu esperjenza vasta ta' Tolfa sabiex ikun hu li jippreparalna *artist impression* tal-post. Sar qbil li għandna nikkuntatjawh u naraw kemm jiswa sabiex jipprepara l-*artist impression*. Sar qbil ukoll li ahna għandna niltaqghu miegħu sabiex intuh l-ideat tagħna.

11.0 Tmiem il-laqgħa u data tas-seduta li jmiss.

- 11.1 Il-laqgħa ntemmet fid-7:30 ta' filgħaxija.



Franco Ciangura
Sindku



Lucienne Haber
Segretarju Ezekuttiv